

MT

MT

MT



KUMMISSJONI TAL-KOMUNITAJIET EWROPEJ

Brussel 18.1.2008
KUMM(2008) 14 finali

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond ta' Solidarjetà ta' l-UE

(preżentata mill-Kummissjoni)

MEMORANDUM TA' SPJEGAZZJONI

Il-Ftehim Interistituzzjonali tas-17 ta' Mejju 2006¹ jippermetti l-mobilizzazzjoni tal-Fond tas-Solidarjetà ta' l-Unjoni Ewropea permezz ta' mekkaniżmu ta' flessibilità, fil-limitu massimu annwali ta' EUR biljun, minbarra l-intestaturi rilevanti tal-perspettiva finanzjarja. Il-kundizzjonijiet ta' l-eligibilità għall-Fond huma pprezentati fid-dettall fir-Regolament tal-Kunsill (KE) Nru 2012/2002².

Fuq il-bażi ta' applikazzjoni għal għajjnuna mill-Fond mir-Renju Unit li kienet affettwata minn għargħar serju bejn Ġunju u Lulju 2007, l-estimi totali tal-ħsara kkawżata huma kif ġej:

	(f'EUR)	
	Ħsarat diretti	Għajjnuna proposta
Renju Unit, Għargħar Ġunju/Lulju 2007	4 612 000 000	162 387 985
Total	4 612 000 000	162 387 985

Fid-dawl ta' l-eżami ta' l-applikazzjoni³, u meta titqies l-għotja massima possibbli mill-Fond flimkien ma' l-iskop għar-rijallokazzjoni ta' l-appropriazzjonijiet taht l-intestatura li tirrikjedi nefqa addizzjonali, il-Kummissjoni tipproponi li timmobilizza l-Fond ta' Solidarjetà ta' l-Unjoni Ewropea għal ammont totali ta' EUR 162 387 985, li għandu jkun allokat taht l-intestatura 3b tal-qafas finanzjarju.

Il-Kummissjoni se tipprezenta baġit ta' emenda (*amending budget* – AB) sabiex jiddaħhlu fil-baġit ta' l-2008 appropriazzjonijiet specifici għall-impenji u għall-ħlasijiet kif mitlub mill-Punt 26 tal-Ftehim Interistituzzjonali tas-17 ta' Mejju 2006.

¹ ĠU C 139, 14.06.2006, p. 1

² ĠU L 311, 14.11.2002, p. 3.

³ Komunikazzjoni lill-Kummissjoni dwar applikazzjoni biex jiġi mobilizzat il-Fond ta' Solidarjetà ta' l-Unjoni Ewropea introdotta mir-Renju Unit fil-każ ta' għargħar f'Ġunju u Lulju ta' l-2007 li tipprezenta l-analizi tal-Kummissjoni dwar it-talbiet.

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond ta' Solidarjetà ta' l-UE

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw il-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina finanzjarja u l-ġestjoni finanzjarja soda⁴, u b'mod partikulari l-punt 26 tiegħu,

Wara li kkunsidraw ir-Regolament tal-Kunsill (KE) Nru 2012/2002 tal-11 ta' Novembru 2002 li jstabbilixxi l-Fond ta' Solidarjetà ta' l-Unjoni Ewropea⁵,

Wara li kkunsidraw il-proposta tal-Kummissjoni,⁶

Billi:

- (1) L-Unjoni Ewropea holqot il-Fond ta' Solidarjetà ta' l-Unjoni Ewropea (il-"Fond") sabiex turi solidarjetà mal-popolazzjonijiet ta' reġjuni milquta b'diżastri.
- (2) Il-Ftehim Interistituzzjonali tas-17 ta' Mejju 2006 jippermetti l-mobilizzazzjoni tal-Fond sal-limitu massimu annwali ta' biljun Euro.
- (3) Ir-Regolament (KE) Nru 2012/2002 fih id-dispożizzjonijiet li permezz tagħhom il-Fond jista' jiġi mmobilizzat.
- (4) Ir-Renju Unit issottometta applikazzjoni biex jimmobilizza l-Fond, minhabba diżastru kkawżat minn għargħar f'Ġunju u Lulju 2007.

IDDEĊIDEW KIF ĠEJ:

Artikolu 1

Għall-baġit generali ta' l-Unjoni Ewropea għas-sena finanzjarja 2008, il-Fond ta' Solidarjetà ta' l-Unjoni Ewropea għandu jiġi mmobilizzat sabiex jipprovdi s-somma ta' EUR 162 387 985 f'appropriazzjonijiet għall-impenji u għall-ħlasijiet.

⁴ ĠU C 139, 14.06.2006, p. 1.

⁵ ĠU L 311, 14.11.2002, p. 3.

⁶ ĠU C [...], [...], p. [...]

Artikolu 2

Din id-Deċiżjoni għandha tiġi ppubblikata fil-*Ġurnal Uffiċjali ta' l-Unjoni Ewropea*.

Magħmula fi Brussell,

Għall-Parlament Ewropew
Il-President

Għall-Kunsill
Il-President